

ہی اجازت سمجھی جائے گی۔

اور آپ سے ایک کنواری لڑکی نے سوال کیا کہ اس کے باپ نے اس کا نکاح زبردست کر دیا ہے تو آپ نے اس کو اختیار دے دیا اور حکم دیا کہ باکرہ سے اجازت لی جائے اور اس کی اجازت کے بغیر نکاح سے منع کر دیا اور جس سے اجازت نہ لی گئی ہو، اس کو اختیار دے دیا۔“
ان نصوص کی بنا پر اس لڑکی کو اختیار ہے کہ یہ نکاح رد کر سکتی ہے۔

سوال: اس حدیث کی تحقیق درکار ہے: عن ابن عباس أَنَّ رَسُولَ اللَّهِ مُبَشِّرًا نَهِيَ عَنْ صَبْرِ

نَدِ الرُّوحِ وَعَنْ إِخْصَاءِ الْبَهَائِمِ نَهِيَا شَدِيدًا (مجموع الزوائد: ج ۵، ص ۲۶۵)

اگر یہ حدیث صحیح ہے تو پھر جانور کو خصی کرنا اور خصی جانور کی قربانی کرنا کیسا ہے؟

جواب: حضرت ابن عباس سے مردی اس حدیث کے بارے میں امام شوکائی فرماتے ہیں: وَأَخْرَجَ الْبَزَارَ بِإِسْنَادٍ صَحِيفٍ مِّنْ حَدِيثِ ابْنِ عَبَّاسٍ يَقُولُ "ابن عباس" کی حدیث کو بزار نے بسند صحیح بیان کیا ہے۔ (میل الاوطار: ۹۱/۸) اور صاحب مجموع الزوائد نے کہا: رجال الصحیح اس حدیث کے روایی صحیح کے روایی ہیں۔ (۲۶۵/۵) یعنی ان روایوں صحیح کے روایوں جیسے اوصاف میں پائے جاتے ہیں۔ علامہ شمس الحسن عظیم آبادی نے اپنے فتاویٰ میں اس مسئلہ پر خوب سیر حاصل بحث کی ہے جو لائق مطالعہ ہے۔ بحث کے آخر میں فرماتے ہیں:

”ان تمام باتوں کا خلاصہ یہ ہے کہ جن جانوروں کا گوشت نہیں کھایا جاتا، ان کا خصی کرنا جائز نہیں اور جن کا گوشت کھایا جاتا ہے، ان کا خصی کرنا افضل ہے اور عزیمت کا یہی تقاضا ہے کہ ان کا خصی کرنا جائز ہو۔“ (صفیٰ ۳۲۳)

☆ سوال: مسعود احمد بن امیں کی، امیر جماعت اُسلیمین (رجڑو) نے درج ذیل حدیث سے ثابت کیا ہے کہ سورہ فاتحہ اس وقت پڑھی جائے جب امام خاموش ہو۔

”حضرت عبداللہ بن عمر فرماتے ہیں: کانوں یقراؤں خلف رسول اللہ ﷺ إذا أَنْصَتَ

فَلَمَّا قَرَأْ لَمْ يَقْرَءْ وَإِذَا أَنْصَتَ قَرَأْ وَأَنْصَتْ“ (بیہقی: جزء القراءة / صلوة المسلمين)

اس کی سند کیسی ہے؟ اگر سند صحیح ہے تو سورہ فاتحہ کس وقت پڑھی جائے گی؟ امام کے سکتوں میں یا

مروجہ طریقہ ہی صحیح ہے؟

جواب: اثرہذا سند کے اعتبار سے اگرچہ قابل قبول ہے لیکن یہ اس بارے میں نص نہیں کہ دیگر موقع پر فاتحہ کی قراءت نہیں ہو سکتی، اس کتاب کے صفحہ ۱۹ پر ہے: ابو ہریرہ کے شاگرد نے کہا فکیف أصنع إذا جهر الإمام ”جب امام جھری قراءت کرتے تو مجھے کیا کرنا چاہئے؟“ جواب میں ابو ہریرہ نے فرمایا: اقرأ بها في نفسك ”اپنے جی میں پڑھ لے۔“ پھر یہیقی نے اپنی سند کے ساتھ مکھول سے نقل کیا ہے: